

દિલ્હી ખાતે PM મોદી સાથે ગુજરાત BJP અધ્યક્ષ જગદીશ વિશ્વકર્માએ કરી મુલાકાત



રાજકોટ, દિલ્હી ખાતે PM મોદી સાથે ગુજરાત BJP અધ્યક્ષ જગદીશ વિશ્વકર્માએ દેશના યશસ્વી પ્રધાનમંત્રી શ્રી નરેન્દ્રભાઈ મોદી સાથે મુલાકાત કરી માર્ગદર્શન પ્રાપ્ત કર્યું. પ્રધાનમંત્રીશ્રી નરેન્દ્રભાઈ મોદીનો રાષ્ટ્ર-પ્રથમ અભિગમ, નવાચાર આધારિત વિચારધારા અને જનભાગીદારી

રાજકોટ ગુરુકુલમાં શિક્ષાપત્રી દ્વિશતાબ્દી નિમિત્તે વિવિધ આયોજન ૧૦૮ વાનગીનો અગ્રકૂટ : મહિલા મંદિર દ્વારા ત્રિદિનાત્મક શિક્ષાપત્રી ઉત્સવ



રાજકોટ: શ્રી સ્વામિનારાયણ ગુરુકુલ રાજકોટ સંસ્થાના દ્વારા વસંત પંચમીના શુભ દિને શિક્ષાપત્રી ગ્રંથના ૨૦૦ વર્ષ પૂર્ણ થતા કીર્ત્ય, શિક્ષાપત્રી પૂજન અને વિવિધ કાર્યક્રમોનું આયોજન ૨૩ જાન્યુઆરી શુક્રવારના દિવસે કરવામાં આવ્યું છે. વસંત પંચમીના ખબતા સૌપ્રથમ સંતો હરિભક્તો દ્વારા સમૂહ ગાન થયે. ત્યારબાદ મુલસી અને પુષ્પ પાખડી વડે શિક્ષાપત્રી પૂજન થયે. ત્યારબાદ ગુરુ મહારાજ શ્રી દેવકૃષ્ણદાસજી સ્વામી અને મહંત સ્વામી શ્રી દેવપ્રસાદજી સ્વામી અને યજમાનો દ્વારા શિક્ષાપત્રી ગ્રંથની આરતી થયે. વસંત પંચમીના દિવસે શાસ્ત્રીજી મહારાજ શ્રી ધર્મજીવનદાસજી સ્વામીને દર્શન આપેલા તે ધનશ્યામ મહારાજનો પૃથક પાટોત્સવ નિમિત્તે ધનશ્યામ મહારાજ સમક્ષ ૧૦૮ વાનગીઓનો અગ્રકૂટ ધરવામાં આવશે. ધનશ્યામ મહારાજ અને અગ્રકૂટની આરતી બાદ મહાપૂજાનું આયોજન કરવામાં આવેલું છે. જેમાં યજમાનો અને હરિભક્તો લાભ લેવાના છે.

રાજકોટમાં સફાઈ કામદાર જાગૃતી મંડળ દ્વારા પ્રજાસત્તાક બંધારણ પર્વ ઉજવાશે

રાજકોટ, સહુ ભારતીય નાગરીકો અને રાજકોટના સફાઈ કામદાર જાગૃતી મંડળ દ્વારા છેલ્લા ૨૭ વર્ષથી ૨૬ મી જાન્યુઆરી પ્રજાસત્તાક પર્વની ઉજવણી કરવામાં આવે છે. આ ૨૮ માં વર્ષના મંગલ પ્રવેશ સાથે ૭૭ માં પ્રજાસત્તાક બંધારણ પર્વ વાલ્મીકી સમાજના આગેવાનો, મંડળ ટ્રસ્ટી તેમજ સફાઈ કામદાર ભાઈ-બહેનો અને યુવા જાગૃતી મંડળ હસ્તમક રાષ્ટ્રગીતના નાદ સાથે ધ્વજવંદન કરવામાં આવશે.

વેરાવળ : પ્રભાસપાટણનાં વિષ્ણુ મંદિરમાં ઠાકોરજીને શ્વેતવસ્ત્રોનો શણગાર

વેરાવળ, ઋતુરાજ વસંતના વધામણા કરવા માટે સોમનાથના દેવમંદિરો આતુર બન્યા છે. અહીંના વિષ્ણુ મંદિરમાં ઠાકોરજીને વસંતપંચમીથી છેક રંગપર્વ ધૂળેટી સુધી શ્વેતવસ્ત્રોનો શણગાર કરવામાં આવશે. સોમનાથમાં શિવ મંદિરની જેમ જ વિષ્ણુ મંદિર પણ આવેલું છે. અહીં વસંતપંચમીથી ફુલડોલ સુધી વિશેષ પૂજા કરવામાં આવે છે. સાથોસાથ વિષ્ણુભગવાનને શ્વેત વસ્ત્રોનો શણગાર કરવામાં આવે છે. તેમજ ઠાકોરજીને ધાણી ખજૂર દાળિયાનો ભોગ ધરાવવામાં આવશે. વસંતપંચમી એ જ્ઞાન પંચમી છે. માતા સરસ્વતીની સાધના કરવાનો અવસર દિવસ છે. સોમનાથના સમુદ્રતટે પાસે સરસ્વતી માતાજીનું મંદિર આવેલું છે. પ્રભાસપાટણમાં પૂર્વ વાહિની સરસ્વતી નદી વહે છે. સંગીત સાધકો અને વિદ્યાસાધકો માતા સરસ્વતીની વંદના કરી મંદિરોમાં સ્વરંજલિ અર્પે છે.



રાજકોટમાં સતત ચોથી વખત ઓપન ગુજરાત રેપિડ ચેસ ચેમ્પિયનશીપ યોજાશે

રાજકોટ, ચેસ રમતમાં રસ ધરાવતા ખેલાડીઓ માટે રોટરી ક્લબ ઓફ રાજકોટ પ્રાઈમ અને રાજકોટ ડિસ્ટ્રિક્ટ ચેસ એસોસિએશન ના સંયુક્ત આયોજન હેઠળ ઓપન ગુજરાત રેપિડ ચેસ ચેમ્પિયનશીપ - ૨૦૨૬નું આયોજન કરવામાં આવ્યું છે. આ સ્પર્ધા રવિવાર, ૧૫ ફેબ્રુઆરી ૨૦૨૬ના રોજ મટ્ટી પર્વજ ઈન્ડોર હોલ, રૂડા નગર-૨, સદગુરુ નગર, રાજકોટ ખાતે યોજાશે. આ ટૂર્નામેન્ટ છેલ્લા ચાર વર્ષથી સતત સફળતાપૂર્વક યોજાઈ રહી છે અને ગુજરાતભરના પ્રતિભાશાળી ચેસ ખેલાડીઓ માટે એક મહત્વપૂર્ણ મંચ બની છે. આ વર્ષે પણ ગુજરાતના વિવિધ જિલ્લાઓમાંથી ખેલાડીઓ મોટી સંખ્યામાં ભાગ લે તેવી અપેક્ષા છે. સ્પર્ધામાં ઓપન ગુજરાત રેપિડ ચેસ ટૂર્નામેન્ટ ઉપરાંત અંડર-૭, અંડર-૯ અને અંડર-૧૫ (ઓપન તથા ગર્લ્સ) વર્ગ માટે રાજકોટ જિલ્લાની પસંદગી સ્પર્ધાનું પણ આયોજન કરવામાં આવ્યું છે. જિલ્લા પસંદગીમાં વિજેતા ખેલાડીઓ રાજ્ય કક્ષાની સ્પર્ધામાં રાજકોટ જિલ્લાનું પ્રતિનિધિત્વ કરશે. ટૂર્નામેન્ટમાં કુલ રૂ? ૧,૦૦૦/-ની ઈનામ રકમ, આકર્ષક ટ્રોફી તેમજ તમામ ભાગ લેનાર ખેલાડીઓને પ્રમાણપત્ર આપવામાં આવશે. ગુજરાતના તમામ ચેસપ્રેમી ખેલાડીઓને આ સ્પર્ધામાં ભાગ લેવા માટે આમંત્રણ આપવામાં આવે છે. તેમ રોટરી ક્લબ ઓફ રાજકોટ પ્રાઈમ સી.એ.પરીન પટેલ ઈવેન્ટ ચેરમેન પૂર્વ પ્રમુખે જણાવ્યું છે.

રાજકોટ શહેર હોદ્દેદારો સાથે શુભેચ્છા મુલાકાત કરતાં પ્રદેશ મીડીયા ઈન્ચાર્જ પ્રશાંતભાઈ વાળા

રાજકોટ, ગુજરાત પ્રદેશ ભાજપના મીડીયા સેલના કન્વીનર તરીકે નિમણૂક પ્રાપ્ત થયા બાદ પ્રથમવાર રાજકોટ શહેર ભાજપના કાર્યાલય ખાતે પધારેલા પ્રશાંતભાઈ વાળાનું હાર્દિક સ્વાગત કરવામાં આવ્યું હતું. રાજકોટ શહેર કમલમ કાર્યાલય ખાતે રાજકોટ શહેરના હોદ્દેદારો સાથે શુભેચ્છા મુલાકાત લીધી હતી. આ તકે રાજકોટ શહેર ભાજપ પ્રમુખ ડો. માધવ દવે, ગુજરાત પ્રદેશ ભાજપના નવનિયુક્ત કારોબારી સભ્ય તથા ગુજરાત રાજ્ય પવિત્ર યાત્રાધામ વિકાસ બોર્ડના પૂર્વ વાઈસ ચેરમેન રાજુભાઈ ધ્રુવ, પૂર્વ સાંસદ મોહનભાઈ કુંડારીયા, મહામંત્રી અશ્વિનભાઈ મોલીયા, વિરેન્દ્રસિંહ જાલા સહિતનાઓએ બુક, બુક અને ખેસથી સન્માન કરવામાં આવેલ હતું.

શનિવારે રાજકોટમાં તળપદા કોળી પટેલ યુવા મંચ દ્વારા સમૂહ લગ્નોત્સવ યોજાશે

રાજકોટ, તળપદા કોળી પટેલ યુવા મંચ દ્વારા તા. ૨૪ ને શનિવારના રોજ ૨૫ દિકરીઓના સમૂહ લગ્નોત્સવ, મહારાજા ક્રમ ૧૦:૪૫ કલાકે હસ્ત મેળાપ તથા બપોરે ૧:૩૦ સર્વરોગ નિવાન કેમ્પનું આયોજન આજી કેમ યોકડી, આજી કેમ ગ્રાઉન્ડ ખાતે કરવામાં આવનાર છે. તળપદા કોળી પટેલ યુવા મંચ દ્વારા આયોજીત ૨૫ દિકરીઓના ઉલ માં સમૂહ લગ્નમાં વાલજી ભગત, મોહન ભગત, આર્યન ભગત સહિતના સંતો-મહંતો હાજર રહી નવદંપતિને આશિર્વાચન પાઠવશે. જેમાં સવારે ૭ કલાકે જાનઆગમન, ૧૦:૪૫ કલાકે હસ્ત મેળાપ તથા બપોરે ૧:૩૦ કલાકે જાન વિદાય સહિતના માંગલીક પ્રસંગોની વિધી તળપદા કોળી સમાજના ગોર લલીતભાઈ પાઠક દ્વારા કરાવવામાં આવશે. આ સમૂહ લગ્નમાં દિકરીઓને કરીયાવર પેટે ૧૫૧ કરતાં વધારે વસ્તુઓ આપવામાં આવશે.

૮ અને ૧૫ માર્ચની ઓખા-ગોરખપુર એક્સપ્રેસ આંશિક રીતે બદલાયેલા રૂટ પર દોડશે

રાજકોટ, ઉત્તર પૂર્વ રેલવેમાં ગોંડા-બુઢવલ સેક્શનમાં નોન-ઈન્ટરલોકિંગ કામગીરીના કારણે રાજકોટ ડિવિઝન પરથી પસાર થતી ઓખા-ગોરખપુર સામાજિક એક્સપ્રેસ ટ્રેન આંશિક રીતે બદલાયેલા માર્ગ પર દોડશે. ૮ અને ૧૫ માર્ચ, ૨૦૨૬ ના રોજ ઓખાથી ઉપરની ટ્રેન સંખ્યા ૧૫૦૪૬ ઓખા-ગોરખપુર એક્સપ્રેસ તેના નિર્ધારિત માર્ગ વાયા બારાબંકી-ગોંડા-કાંપાપુરના બદલે આંશિક રીતે પરિવર્તિત માર્ગ વાયા બારાબંકી-અયોધ્યા કેન્ટા-મનકાપુર થઈને યાવશે. આ ફેરફારને કારણે ટ્રેન જે સ્ટેશન પર નહીં જાય તેમાં ગોંડા સ્ટેશનનો સમાવેશ થાય છે. રેલ મુસાફરોને વિનંતી છે કે તેઓ ઉપરોક્ત ફેરફારોને ધ્યાનમાં રાખીને પોતાની મુસાફરીનું આયોજન કરે અને ટ્રેનોના સંચાલન સંબંધિત નવીનતમ અપડેટ્સ માટે વેબસાઈટની મુલાકાત લે જેથી કોઈ પણ પ્રકારની અસુવિધા ન થાય.

લિમ્કા બુક ઓફ રેકોર્ડ્સમાં ઐતિહાસિક હેટ્રીક સર્જતા સૌરાષ્ટ્રના જાણીતા ઈએનટી સર્જન ડો. હિમાંશુ ઠક્કર

રાજકોટ, રાજકોટના પ્રખ્યાત ઈએનટી સર્જન ડો. હિમાંશુ જગદીશચંદ્ર ઠક્કરએ લિમ્કા બુક ઓફ રેકોર્ડ્સમાં ત્રણ રેકોર્ડ્સ નોંધાવી ઐતિહાસિક હેટ્રીક સર્જી છે. ડો. હિમાંશુ ઠક્કર ભારતના બહુ જ ઓછા એવા ડોક્ટરોમાં સામેલ છે, જેમણે લિમ્કા બુક ઓફ રેકોર્ડ્સમાં ત્રણ અલગ-અલગ રેકોર્ડ્સ નોંધાવ્યા છે, જે એક દુર્લભ સિદ્ધિ છે. આ સિદ્ધિ રાજકોટ શહેર જ નહીં સમગ્ર ગુજરાત માટે ગૌરવની બાબત છે. લિમ્કા બુક ઓફ રેકોર્ડ્સ ૨૦૨૬ના મેડિકલ માર્વેલ્સ વિભાગમાં તેમણે બે મહત્વપૂર્ણ રેકોર્ડ્સ સ્થાપિત કર્યા. પ્રથમ રેકોર્ડમાં રાજકોટના ૪૭ વર્ષીય દર્દીની નાકમાંથી ૧૦ સેમી • ૩.૫ સેમી • ૧ સેમી માપનો સૌથી મોટો નેજલ પોલિપ વિભાગમાં તેમણે બે મહત્વપૂર્ણ સફળતાપૂર્વક દૂર કર્યો. બીજો રેકોર્ડ શ્વાસનળીમાં ફસાયેલ સૌથી મોટું કીખલ હૃદય દૂર કરવાનો હતો. આ ૨ સેમી • ૧ સેમી માપનું ચીકું બીજ હતું, જે ૫૫ વર્ષીય મહિલા દર્દીની શ્વાસનળીમાં લગભગ બે મહિના સુધી ફસાયેલું હતું. આ પહેલાં, લિમ્કા બુક ઓફ રેકોર્ડ્સ ૨૦૨૫માં ડો. ઠક્કરને રાજકોટના ૫૫ વર્ષીય પુરૂષ દર્દીની નાકમાંથી ૮ સેમી • ૨.૫ સેમી માપનો વિશાળ નેજલ પોલિપ સંપૂર્ણ એન્ડોસ્કોપિક સર્જરી દ્વારા કોઈપણ જટિલતા વગર દૂર કરવા બદલ રેકોર્ડ પ્રાપ્ત થયો હતો. તે ઉપરાંત, વર્ષ ૨૦૨૩માં ડો. હિમાંશુ ઠક્કરે ઈન્ડિયા બુક ઓફ રેકોર્ડ્સમાં પણ રેકોર્ડ રચ્યો હતો. તેમણે ૧૦ વર્ષના બાળકની શ્વાસનળીમાંથી પ્લાસ્ટિકની સીટી (વિસલ) એન્ડોસ્કોપિક પદ્ધતિથી દૂર કરી, જે છેલ્લા ૭ વર્ષથી ફસાયેલ હતી. આ બાળક મટાણા ગામ, સુત્રાપાડા તાલુકાનો રહેવાસી હતો. તમામ સર્જરીઓ આધુનિક એન્ડોસ્કોપિક ટેકનિકથી, કોઈપણ જટિલતા વગર સફળતાપૂર્વક કરવામાં આવી, જે ડો. ઠક્કરને અદ્ભુત સર્જિકલ કુશળતા અને અનુભવને પ્રગટ કરે છે. ડો. ઠક્કરના જણાવ્યા પ્રમાણે, રેકોર્ડની હેટ્રીક સર્જરી તેમના માટે ખૂબ જ સન્માન અને ગૌરવની બાબત છે.



એકિસસ મ્યુચ્યુઅલ ફંડે એકિસસ બીએસઈ ઈન્ડિયા સેક્ટર લીડર્સ ઈન્ડેક્સ ફંડ રજૂ કર્યું બીએસઈ ઈન્ડિયા સેક્ટર લીડર્સ ટીઆરઆઈને ટ્રેક કરતું ઓપન એન્ડેડ ઈન્ડેક્સ ફંડ

મુંબઈ, ભારતની અગ્રણી એસેટ મેનેજમેન્ટ કંપનીઓમાંની એક એકિસસ મ્યુચ્યુઅલ ફંડે પોતાની નવી ફંડ ઓફરિંગ 'એકિસસ બીએસઈ ઈન્ડિયા સેક્ટર લીડર્સ ઈન્ડેક્સ ફંડ' લોન્ચ કરી છે. આ એક ઓપન-એન્ડેડ ઈન્ડેક્સ ફંડ છે, જે બીએસઈ ઈન્ડિયા સેક્ટર લીડર્સ ઈન્ડેક્સમાં રહેલી કંપનીઓમાં રોકાણ કરે છે. આ ન્યૂ ફંડ ઓફર (એનએફઓ) ૨૩ જાન્યુઆરી, ૨૦૨૬થી સબ્સ્ક્રીબન માટે ખુલ્લો રહેશે અને ૬ ફેબ્રુઆરી, ૨૦૨૬ના રોજ બંધ થશે. આ ફંડનું સંચાલન ફંડ મેનેજર શ્રી કાર્તિક કુમાર કરશે. ફંડમાં ન્યૂનતમ રોકાણ રકમ માત્ર રૂ. ૧૦૦ રાખવામાં આવી છે. આ ફંડનો હેતુ રોકાણકારોને લાંબા ગાળે સંપત્તિ સર્જન માટે એક વિશ્વસનીય ઈન્ડિયા સેક્ટર લીડર્સ આપવાનો છે. ફંડના લોન્ચ વિશે એકિસસ એએમસીના મેનેજિંગ ડિરેક્ટર અને સીઈઓ શ્રી બી. ગોપકુમારે જણાવ્યું હતું કે, "જેમ જેમ ભજરો બદલાઈ રહ્યા છે, તેમ તેમ રોકાણકારો નવીન અને સમજદાર રોકાણ વિકલ્પો ઇચ્છી રહ્યા છે. એકિસસ મ્યુચ્યુઅલ ફંડમાં અમે માનીએ છીએ કે જે કંપનીઓ પોતાના ક્ષેત્રમાં અગ્રણી હોય છે, તે સામાન્ય રીતે મજબૂત પાયો અને મુરકલે પરિસ્થિતિમાં ટકી રહેવાની ક્ષમતા દર્શાવે છે. આ અંગે એકિસસ એએમસીના ચીફ ઈન્વેસ્ટમેન્ટ ઓફિસર શ્રી આશિષ ગુપ્તાએ જણાવ્યું હતું કે, "એકિસસ બીએસઈ ઈન્ડિયા સેક્ટર લીડર્સ ઈન્ડેક્સ ફંડની પદ્ધતિ એવી રીતે તૈયાર કરવામાં આવી છે કે તે ભારતીય બજારના વિશાળ પરિપેક્ષમાં રહેલી કંપનીઓને આપવી લે છે. દરેક ક્ષેત્રમાંથી અગ્રણી કંપનીઓને વ્યવસ્થિત રીતે પસંદ કરીને, આ ફંડ પારદર્શક અને નિયમ આધારિત પેસિવ રોકાણ પદ્ધતિ દ્વારા રોકાણકારોને સ્થિર અને વૈવિધ્યસભર બિઝનેસમાં ભાગીદારી કરવાની તક આપે છે."

રાજકોટ સંત કબીર રોડ ન્યુ મહેશનગરમાંથી યુવાન લાપતા : શોધખોળ

રાજકોટ, રાજકોટના સંત કબીર રોડ સિતારામ નગર મેઈન રોડ ન્યુ મહેશનગરમાં રહેતો યુવાન ગત તા. ૧૭ના રોજ યાત્રીક રોડ ઝુટીયા શોરૂમ પાસે હતો. ત્યાર બાદ તે ધરે પરત ન આવતા તેના મોટા ભાઈએ એડીવીઝ પોલીસ મથકમાં ગુમની નોંધ કરાવી છે. મળતી વિગત મુજબ રાજકોટના સંત કબીર રોડ પર સિતારામનગર મેઈન રોડ પર આવેલા ન્યુ મહેશનગરમાં શેરી નં. ૨ માં રહેતા હિરેનભાઈ મનોજભાઈ બદ્રમીયા (ઉ.વ. ૩૭) ગત તા. ૧૭ના રોજ પોતાના ધરેથી નીકળી યાત્રીક રોડ પર ઝુટીયાનો શો રૂમ નજીક ગયા હતા. ત્યાંથી તે પરત ધરે ન આવતા તેના પરિવારજનોએ તેની શોધખોળ હાથ ધરી હતી. પરંતુ તેનો કોઈ પતો ન લાગતા તેના મોટાભાઈ દિપભાઈ બદ્રમીયાએ એ. ડીવીઝન પોલીસ મથકમાં જાણ કરતા પોલીસ ગુમની નોંધ કરી એએસઆઈ બી.વી. ગોહીલે તપાસ હાથ ધરી છે. પોલીસની તપાસમાં યુવાન હિરેનભાઈને જુગાર રમવાની ટેવ હોવાથી તે ઘરેથી રોકડ રકમ લઈને નીકળી ગયા હોવાનું જાણવા મળ્યું છે. જે કોઈને આ યુવાન જોવા મળે તો એ ડીવીઝન પોલીસ સ્ટેશન ફોન નંબર ૯૩૫૯૨૩૭૩ ઉપર સંપર્ક કરવા જણાવવાનું છે.

રાજકોટના વોર્ડ નં. ૧૮માં ડામર કામનું ધારાસભ્ય રમેશભાઈ ટીલાળાના હસ્તે ખાતમુહૂર્ત

રાજકોટ, રાજકોટ મહાનગર પાલિકા દ્વારા વોર્ડ નં. ૧૮માં બોલબાલા ૮૦ ફુટ રોડ ડામર કામનો શુભારંભ વિધાનસભા-૭૦ના ધારાસભ્ય રમેશભાઈ ટીલાળા દ્વારા કરવામાં આવ્યો. આ ખાતમુહૂર્ત કાર્યક્રમમાં વિધાનસભા-૭૦ના ધારાસભ્ય રમેશભાઈ ટીલાળા, કોર્પોરેટર સંજયસિંહ રાણા, સંદીપભાઈ ગાજપરા, દક્ષાબેન વાઘેલા, ભારતીબેન પરસાણા, પ્રમુખ અનિલભાઈ ડોંગા, મહામંત્રી મુન્નાભાઈ જોગરાણા, યોગેન્દ્રસિંહ રાણા, કાળુભાઈ સરપંચ, નટુભાઈ વાઘેલા, હિમાંશુભાઈ રાજયગુરૂ, પંકજભાઈ ડોંગા, નિલેશભાઈ મુંગરા, દિપકભાઈ ટંક, મહેશભાઈ આસોદરીયા, નિલેશભાઈ ગજેરા, દિનેશભાઈ કિરીયા, અનિલભાઈ જોષી, જયભાઈ લાઠીયા, રાજુભાઈ કનૈટ, સોનલબેન સોમૈયા, ભારતીબેન ગજેરા તેમજ વિસ્તારવાસીઓ બહોળી સંખ્યામાં ઉપસ્થિત રહ્યા હતા.

